

శ్లోకములు

భాస్వచ్ఛంద్రమసౌ యదీయనయనే భార్యా యదీయా రమా
యస్మాద్విశ్వస్పృడప్యభూద్యమికులం యద్ధ్యానయుక్తం సదా ।
నాథో యో జగతాం నగేంద్రదుహితుః నాథోఽపి యద్భక్తిమాన్
తాతో యో మదనస్య యో దురితహా తం వేంకటేశం భజే ॥

ఊర్వో హస్తా యదీయా సురరిపుదళనే బిభ్రతౌ శంఖచక్రే
సేవ్యావంఘ్రి స్వకీయావభిదధదధరో దక్షిణో యస్య పాణిః ।
తావన్మాత్రం భవాద్ధిం గమయతి భజతామూరుగో వామపాణిః
శ్రీవత్సాంకళ్ళ లక్ష్మీర్యదురసి లసతస్తం భజే వేంకటేశమ్ ॥

నిరామయం నిశ్చల నీరరాశి
నికాశ సద్రూపమయం మహస్తత్ ।
నియంత్య నిర్మాత్య నిహంత్య నిత్యం
నిద్రాణమేకం శరణం ప్రపద్యే ॥

అథ శ్రీకృష్ణతాండవస్తోత్రమ్

భజే వ్రజైకనందనం సమస్తపాపఖండనం
స్వభక్తచిత్తరంజనం సదైవ నందనందనమ్ ।
సుపిచ్చగుచ్ఛమస్తకం సునాదవేణుహస్తకం
అనంగరంగసారగం నమామి సాగరం భజే ॥ 1 ॥

మనోజగర్వమోచనం విశాలఫాలలోచనం
విఘాతగోపశోభనం నమామి పద్మలోచనమ్ ।
కరారవిందభూధరం స్మితావలోకసుందరం
మహేంద్రమానదారణం నమామి కృష్ణవారణమ్ ॥ 2 ॥

కదంబసూనకుండలం సుచారుగండమండలం
వ్రజాంగనైకవల్లభం నమామి కృష్ణదుర్లభమ్ ।
యశోదయా సమోదయా సకోపయా దయానిధిం
హ్యలూఖలే సుదుస్సహం నమామి నందనందనమ్ ॥ 3 ॥

నవీనగోపసాగరం నవీనకేళిమందిరం
నవీన మేఘసుందరం భజే వ్రజైకమందిరమ్ ।
సదైవ పాదపంకజం మదీయ మానసే నిజం
దదాతినందబాలకస్సమస్తభక్తపాలకః ॥ 4 ॥

సమస్త గోపసాగరీహ్రాదం వ్రజైకమోహనం సదా
నమామి కుంజమధ్యగం ప్రసూనబాలశోభనమ్ ।
దృగంతకాంతలింగణం సహోస బాలసంగినం
దినే దినే నవం నవం నమామి నందసంభవమ్ ॥ 5 ॥

గుణాకరం సుఖాకరం కృపాకరం కృపావనం
సదా సుఖైకదాయకం నమామి గోపనాయకమ్ ।
సమస్త దోషశోషణం సమస్త లోకతోషణం
సమస్త దాసమానసం నమామి కృష్ణబాలకమ్ ॥ 6 ॥

సమస్త గోపనాగరీ నికామకామదాయకం
దృగంతచారుసాయకం నమామి వేణునాయకమ్ ।
భవం భగాఖ్యదేశికం భవాబ్ధికర్ణధారకం
యశోమతిం కిశోరకం నమామి దుగ్ధచోరకమ్ ॥ 7 ॥

విముగ్ధముగ్ధగోపికా మనోజదాయకం హరిం
నమామి జంబుకాననే ప్రవృద్ధవహ్ని పాయనమ్ ।
యథా తథా యథా తథా తథైవకృష్ణసర్పదా
మయా సదైవగీయతాం తథా కృపా విధీయతామ్ ॥ 8 ॥

ఇతి శ్రీకృష్ణతాండవస్తోత్రమ్